

---

Shri RadhikAstavarAja Stotram

श्रीराधिकास्तवराजस्तोत्रं

Document Information



---

Text title : rAdhikAstavarAjastotram

File name : rAdhikAstavarAjastotram.itx

Category : devii, rAdhA, stavarAja, devI

Location : doc\_devii

Description-comments : sarasa stotrasangrahaH (Lucknow, 1909)

Latest update : November 4, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



## ಶ್ರೀರಾಧಿಕಾಸ್ತವರಾಜಸ್ತೋತ್ರಂ



ಶ್ರೀಮತೇ ರಾಮಾನುಜಾಯ ನಮಃ ..  
ಧ್ಯಾಯೇನ್ನೀಲಾಂಬರೀಂ ಶ್ಯಾಮಾಂ ಗೌರವರ್ಣಾಂ ವರಾಂಗನಾಂ .  
ವೇದಗುಹ್ಯಾ ಗುಣಾತೀತಾ ರಾಧಾಕೃಷ್ಣಸಮನ್ವಿತಾ .. 1..  
ಮೋಹಿನೀ ಸುಂದರೀ ಬಾಲಾ ರಸರೂಪಾ ಹರಿಪ್ರಿಯಾ .  
ಶ್ರೀಕೃಷ್ಣವಲ್ಲಭಾ ರಾಧಾ ಪುರುಷೋತ್ತಮಧೀಮತಃ .. 2..  
ತರುಣಾ ಕರುಣಾ ರಕ್ತಾ ಅಲಂಕಾರಜಿತೋಪಮಾ .  
ನಿರ್ಭಯಾ ಕೋಮಲಾ ಸೀಮಾ ಚಂದ್ರಕೋಟಿನಿಭಾನನಾ .. 3..  
ನೂಪುರಾ ಸಹಿತಾ ಪದ್ಮಾ ಪಾದಯುಗ್ಮಮನೂಪಮಾ .  
ಕೇಲಿಗರ್ಭಸಮಾಜಂಘಾ ನಿತಂಬಿನಿ ಮನೋರಮಾ .. 4..  
ನೀಲಾಂಬರಪರೀಧಾನಾ ಕಿಂಕಿಣೀಕಟಿಮೇಖಲಾ .  
ಕೃಶೋದರೀ ಚಾತಿನಮ್ರಾ ಗೋಪಪತ್ನೀ ನಮಸ್ಯತಾ .. 5..  
ತ್ರಿವಲೀನಾಭಿಗಂಭೀರಾ ಪೀನತುಂಗಪಯೋಧರಾ .  
ಕಸ್ತೂರೀಮಲಯಾಲಿಪ್ತಾ ಚರ್ಚಿತಾವರ್ತುಲಸ್ತನಾ .. 6..  
ರತ್ನಮುಕ್ತಾಮಣೀಮಾಲಾ ಕಂಚುಕೀಪರಿರಂಜಿತಾ .  
ನಾನಾರತ್ನಮಯೀಗ್ರೀವಾ ಶೋಭಿತಾ ವ್ರಜಮಂಡಲಾ .. 7..  
ದ್ವಿಭುಜಾ ಸರ್ವದಾ ಶುಭ್ರಾ ಶೀತಲಾ ಚ ವರಪ್ರದಾ .  
ಕಮಲಾ ಅಂಗದಾ ಸೌಮ್ಯಾ ಕಂಕಣೈಃ ಪರಿಸಮ್ಮಿತಾ .. 8..  
ಮುದ್ರಿಕಾಂಗುಲಿಯುಕ್ತಾ ಚ ಕೋಮಲಾ ಪದಕಾರಿಕಾ .  
ಅಮಿತಾ ಅಮೃತಾ ಪುಣ್ಯಾ ಕಿಶೋರೀ ಕಮಲಾನನಾ .. 9..  
ಮಧುರೀ ಸರಸೀ ವಾಚಾ ಬಿಂಬೋಷ್ಠೀ ಕೃಷ್ಣಚುಂಬಿತಾ .  
ಹಸಿತಾ ಲಸಿತಾ ನಮ್ರಾ ನಾಸಾಮುಕ್ತಾಮನೋಹರಾ .. 10..  
ಚಂಚಲಾ ಚಪಲಾ ಸ್ನೇಹಾ ಮದಧೂರ್ಣಿತಲೋಚನಾ .  
ಸ್ವಾಮಿನೀ ಸುಮುಖೀ ಚಂದ್ರಾ ಭಾಲೇ ತಿಲಕನಿರ್ಮಿತಾ .. 11..  
ಸಿಂದೂರಕುಂಕುಮಾರಂಗಾ ಬಿಂದುಕೀ ಪರಿರಾಜಿತಾ .  
ಬತಶೋಭಾಕರೀ ಧೌತಾ ಕನಕಾ ಕರ್ಣಕುಂಡಲಾ .. 12..  
ಸ್ವರ್ಣಾಂಬರಾನ್ವಿತಾ ರತ್ನಶಿರೋಮಣಿವಿರಾಜಿತಾ .

ಶ್ರುತಿನಿರ್ಮಾಣದಾ ಶ್ಯಾಮಾ ಸುಕೇಶೀ ವೇಣುಬಂಧನಾ .. 13..  
 ಸರ್ವಾಭರಣಶೋಭಾಢ್ಯಾ ನಾನಾರತ್ನೋಪಶೋಭಿತಾ .  
 ಅಪಾದಕೇಶಪರ್ಯಂತಾ ದೃಶ್ಯತಾ ಲಜ್ಜಿತಾ ರಮಾ .. 14..  
 ನೇತಿನೇತಿ ಚತುರ್ವೇದಾ ಬ್ರುವಂತಿ ಶ್ರುತಿಗೋಚರಾಃ .  
 ನಿಜಕಾನನಮಧ್ಯಸ್ಥಾ ರಾಧಿಕಾ ಕೃಷ್ಣತಲ್ಪಗಾ .. 15..  
 ಪಯಃಫೇನನಿಭಾರೌಪ್ಯಾ ಕೃಷ್ಣಭಾಗ್ಯವೃಜಾಂಗನಾ .  
 ಮೈಥುನೀಚಾತುರೀ ಶ್ಯಾಮಾ ವಿಪರೀತರತಿಪ್ರದಾ .. 16..  
 ದಾಮಿನೀ ಮೇಘಸಂಯುಕ್ತಾ ಪ್ರಕಾಶಾ ವ್ರಜಮಂಡಲಾ .  
 ಪೀತಾ ಕೃಷ್ಣಯುತಾಶ್ಲಿಷ್ಟಾ ಉದಿತಾ ಚಂದ್ರಮಂಡಲಾ .. 17..  
 ಸುಗಂಧವಾಸಿತಾಂಗೀ ಚ ಸುರಭಿಃ ಪುಷ್ಪಸಂಯುತಾ .  
 ಲೋಪಿತಾ ಕುಲಮರ್ಯಾದಾ ರಾಸಕೇಲಿಪರಾಕ್ರಮಾ .. 18..  
 ಸ್ವಪ್ನಕಾಮಾ ಮಹಾವೀರ್ಯಾ ಬ್ರಹ್ಮರೂಪಧರಾ ವರಾ .  
 ಮನ ಆಕರ್ಷಣೀ ಭಾಮಾ ಆನಂದಾ ಕೃಷ್ಣಸೇವಿತಾ .. 19..  
 ಸುರೂಪಾ ಸುಭಗಾ ಗೋಪ್ಯಾ ರಾಸಮಂಡಲಸಂಸ್ಥಿತಾ .  
 ತೇಜಸ್ವಿನೀ ಪರಾ ಗೌರೀ ಭಾಮಿನೀ ಮೋಕ್ಷದಾಯಿಕಾ .. 20..  
 ಪುರೀಮಾರ್ಗಸ್ಥಿತಾ ನಿತ್ಯಾ ಪಾದಗುಲ್ಮಪ್ರಕಾಶಿಕಾ .  
 ತರುಣೀ ರೂಪಸಂಪನ್ನಾ ಸುಧಾಸಿಂಧುರಸಾಯನಾ .. 21..  
 ಗೋಪಿಕಾ ನಾಯಿಕಾ ಕನ್ಯಾ ಕೌಮಾರೀ ನವಯೌವನಾ .  
 ಸ್ವರೂಪಾ ಹೇಮವರ್ಣಾಭಾ ವ್ರಜಭೂಷಣಭೂಷಿತಾ .. 22..  
 ಉಜ್ಜಿತಾ ವೇದಮರ್ಯಾದಾ ನಿರ್ಮಲಾ ತನುಗರ್ವಿತಾ .  
 ಆಭೀರನಾಗರೀ ಕನ್ಯಾ ಕಾಮಿನೀ ಕೃಷ್ಣಯೋಷಿತಾ .. 23..  
 ಗಜಿಸ್ತಂಭಕರೀ ರಂಭಾ ಆನಂದಾ ರಸದಾಯಿಕಾ .  
 ರಾಧಿಕಾ ಮುದ್ರಿತಜ್ಯೋತ್ಸ್ನಾ ಕೃಷ್ಣಕೇಲಿಸ್ಥಿರಾ ಮನಾಃ .. 24..  
 ವಲ್ಲವೀ ವನಿತಾ ಮುಖ್ಯಾ ಗೋಪಿಕಾ ಸುಖದಾಯಿಕಾ .  
 ಪ್ರಣಿತಾ ಪ್ರೇರಿತಾ ರಮ್ಯಾ ರಮಿತಾ ಗುಣಸಾಗರಾ .. 25..  
 ಮಾತಂಗಿನೀ ಮಹಾಮತ್ತಾ ಮಧುಪಾನಪರಾಯಣಾ .  
 ವೃಷಭಾನುಸುತಾ ರಾಧಾ ದರ್ಪಿತಾ ಕೃಷ್ಣಜಲ್ಪಿತಾ .. 26..  
 ಅಮೋಘಾ ಪ್ರಿಯವಾದಿನ್ಯಾ ಮಂಗಲಾ ಮಂಗಲಪ್ರಿಯಾ .  
 ಸುಮಹಾ ಸತ್ಯವಾದಿನ್ಯಾ ಸಖೀಭಿಃ ಪರಿವಾರಿತಾ .. 27..  
 ಕೃಷ್ಣನಾಮಸದಾಧ್ಯೇಯಾ ಕೃಷ್ಣನಾಮಸದಾರತಾ .  
 ಕೃಷ್ಣನಾಮಸದಾವಕ್ತ್ರಾ ಕೃಷ್ಣನಾಮಹೃದಿಸ್ಥಿತಾ .. 28..  
 ವನಚರೀ ವರಪುತ್ರೀ ಚ ಮದಾದೂರ್ಣಿತವಲ್ಲಭಾ .

ಗೇಹಿನೀ ತ್ವರಿತಾ ರಮ್ಯಾ ಕೃಷ್ಣಯೋಗ್ಯಾ ಮಹೋತ್ತಮಾ .. 29..  
ಮನಸ್ವಿನೀ ಕೃಪಾಕರ್ತೃಣಿ ಕಲಗೀತನಿ ನರ್ತಕೀ .  
ವಂದಿತಾ ಚ ಸ್ತುತಾ ನಮ್ಯಾ ಪೂಜಿತಾ ಫಲದೇವತಾ .. 30..  
ದದ್ಲೋದನಸುಧಾಭೋಜ್ಯಾ ಕೃಷ್ಣದರ್ಶನಲಾಲಸಾ .  
ನವೇದವೇದವಿಜ್ಞೇಯಾ ಬ್ರಹ್ಮಶಂಕರವಾಂಭಿತಾ .. 31..  
ಪರಸ್ಪರಕೃತಾನಂದಾ ಕಮಲಾ ವಿಸ್ಮಿತಾನನಾ .  
ನಖಾಂಕಿತಕೃತಾ ದೇಹಾ ಸಾವಿತ್ರೀ ಸಂಭ್ರಮಾ ಉಮಾ .. 32..  
ಅಂಗದಾ ಸುಖದಾ ಸೀಮಾ ಹೇಮವಲ್ಲೀವನೋಪಮಾ .  
ತಾಂಬೂಲಚರ್ಚಿತಾ ರತ್ನಾ ಸಂಪುಟಾ ಸಮ್ಮುಖೋನ್ಮುಖಾ .. 33..  
ಪರಿತಾ ಕೃಷ್ಣಸಂತುಷ್ಟಾ ಹಸಿತಾ ವೃಷಭಾನುಜಾ .  
ರಾಧಿಕಾರಾಧಿತಾ ರಾಧಾ ರಾಧಿಕಾ ಕೃಷ್ಣದೇವತಾ .. 34..  
ಇತಿ ಶ್ರೀಗೌತಮೀತಂತ್ರೇ ಶ್ರೀಕೃಷ್ಣೋಕ್ತ ಶ್ರೀರಾಧಿಕಾಸ್ತವರಾಜಃ ಸಂಪೂರ್ಣಂ ..

Proofread by Pallasena Narayanaswami ppnswami at gmail.com

From shrI sarasa stotrasangrahaH (Lucknow, 1909).

---

—  
*Shri RadhikAstavarAja Stotram*

pdf was typeset on December 22, 2023

—

Please send corrections to [sanskrit@cheerful.com](mailto:sanskrit@cheerful.com)

